

रैली निकाली

करोली । से शुरू होने वाले वंदे गंगा जल संरक्षण जन अभियान की जागरूकता को लेकर जिला मुख्यालय पर रन फॉर एनवायरमेंट रैली का आयोजन किया गया। राजकीय पीजी महाविद्यालय से शुरू हुई रैली को डीएफओ सुमित बंसल और पीआरओ धर्मेन्द्र मीणा ने हरी झंडी दिखाकर रवाना किया। जिला प्रशासन एवं वन विभाग द्वारा आयोजित रैली में युवाओं ने बढ-चढकर भाग लिया।

जिला प्रशासन एवं वन विभाग द्वारा वंदे गंगा जल संरक्षण जन अभियान की जागरूकता को लेकर रन फॉर एनवायरमेंट रैली का आयोजन किया गया। राजकीय पीजी महाविद्यालय से शुरू हुई रैली विभिन्न मार्गों से होकर जिला कलेक्ट्रेट पहुंची। रैली में युवाओं और कार्मिकों के साथ अन्य लोगों ने बढ चढ कर भाग लिया और पर्यावरण संरक्षण का संदेश दिया। रैली के माध्यम से युवाओं ने प्लास्टिक छोड़ने, पर्यावरण संरक्षण एवं जल संरक्षण का संदेश दिया गया। डीएफओ सुमित बंसल ने बताया कि 5 जून से शुरू होने वाले वंदे गंगा जल संरक्षण जन अभियान की जागरूकता को लेकर रैली का आयोजन किया गया। रैली के माध्यम से शहर वासियों को पर्यावरण संरक्षण, जल संरक्षण, जल संठाहण और पौधारोपण करने के प्रति जागरूक किया गया।

उन्होंने बताया कि 5 जून गुरुवार को गंगा दशहरा व विश्व पर्यावरण दिवस के अवसर पर वंदे गंगा जल संरक्षण जन अभियान का जिला स्तर पर प्रभारी मंत्री के द्वारा शुभारंभ किया जाएगा।

देशभक्ति के जोश के साथ तिरंगा यात्रा निकाली

श्रीमहावीरजी। कस्बे में बुधवार को ऑपरेशन सिंदूर की सफलता के उपलक्ष्य में तिरंगा यात्रा आयोजित हुई जिसमें देशभक्ति के गीतों पर नाचते गाते युवा पूरे जोश में नजर आ रहे थे देशभक्ति के गीत बिजय विश्व तिरंगा और वंदेमातरम की जयघोष से क्षेत्र का माहौल देशभक्तिमय हो गया है । मंडल अध्यक्ष कपलेश शर्मा ने बताया कि भारतीय सेना के शौर्य एवं पराक्रम के प्रति सम्मान और कृतज्ञता व्यक्त करने के लिए बुधवार को अहिंसा नगरी तिरंगा यात्रा आयोजित हुई । यात्रा गोदारा गार्डन से शुरू हुई तिरंगा यात्रा कस्बे के प्रमुख मार्गों से होती हुई देवनागरीय मंदिर मिस्त्री मार्केट बस स्टैंड होती हुई पुनः गोदारा गार्डन सम्पन्न हुई। तिरंगा यात्रा में देशभक्ति का ज्वार देखने को मिला। रैली में दर्जनों भूपूर्व सैनिकों सहित प्रबुद्धजन हाथों में तिरंगा लिए हुए चले। महिलाओं, युवा व अन्य लोग उल्लास और उत्साह के साथ सेना के सम्मान व सैनिकों की वीरता के लिए नारे लगाते हुए चले। रैली मार्ग देशभक्ति गीतों से गुंज उठा। रैली में शामिल लोग

ग्राहक पंचायत ने शिक्षा मंत्री के नाम ज्ञापन दिया

भरतपुर (निस)। अखिल भारतीय ग्राहक पंचायत जयपुर प्रान्त के प्रांतीय संगठन मंत्री घनश्याम के निर्देशन में निजी विद्यालयों के लिए स्कूल फीस, पुस्तकें, यूनिफॉर्म, कॉपी, टाई-बैल्ड, जुते-मोजे को लेकर शिक्षा विभाग द्वारा जारी गाइडलाइन का पालन करवाने के लिए टाहाक पंचायत की ओर से उप जिला कलक्टर भरतपुर के माध्यम से अखिल भारतीय टाहाक पंचायत की ओर से, शिक्षा मंत्री के नाम ज्ञापन साँपा गया। टाहाक पंचायत की ओर से इस आशय की प्रतिर्लिपि संयुक्त निदेशक स्कूल शिक्षा भरतपुर संभाग भरतपुर को भी प्रदान की गई। जिलध्यक्ष बाबूलाल

विधिक सेवा प्राधिकरण की बैठक संपन्न

करोली (निंस्)।जिला विधिक सेवा प्राधिकरण करौली के तत्वावधान में राजस्थान पीडित प्रतिकर स्कीम 2०11 के अन्तर्गत लंबित प्रार्थना पत्रों एवं विधिक सहायता के आवदेन पत्रों के निस्तारण हेतु मंगलवार को जिला विधिक सेवा प्राधिकरण जिला एवं सेशन न्यायाधीश करौली की अध्यक्ष सुश्री माधवी दिनकर की अध्यक्षता में बैठक का आयोजन किया गया।

बैठक में पीडित प्रतिकर के कुल 09 प्रकरण विचारार्थ रखे गये जिन पर समिति के सभी सदस्यों द्वारा विचार विमर्श कर पीडितों के लिए कुल 20 लाख 45,000 हजार रूपयें का प्रतिकर स्वीकृत किया गया। साथ ही बैठक में नि:शुल्क विधिक सहायता के लिए प्रस्तुत 07 प्रार्थना पत्र विचारार्थ रखे गये। समिति द्वारा प्रार्थना पत्रों की स्वीकार कर पैन्ल अधिकवता नियुक्त करने की कार्यवाही की गयी एवं 01 प्रकरण जिनमें पूर्व में नि:शुल्क विधिक सहायता के निस्तारण हो चुका है की भी विचारार्थ रखा गया जिनमें समिति द्वारा पैन्ल अधिकवता को द्वितीय फिस्त दिये जाने का अनुमोदन किया गया।

जल संरक्षण महाअभियान के सफल आयोजन में निभाएं सक्रिय जन भागीदारी : कलक्टर

- भरतपुर में वंदे गंगा जल संरक्षण महा अभियान के सफल आयोजन हेतु बैठक आयोजित हुई।**

- मुख्यमंत्री जल स्वावलंबन अभियान, जल शक्ति अभियान, जन सहभागिता, हरियालौ राजस्थान, सामाजिक संस्थान, धार्मिक संगठन, जनप्रतिनिधियों के सहयोग से प्रत्येक दिवस विशेष कार्यक्रम आयोजित कर अभियान को सफल बनायें।**

से 20 जून तक सभी विभाग अभियान में सक्रिय भागीदारी निभाकर जल संरक्षण के महत्व को आम लोगों तक पहुंचाएँ। इस अभियान का व्यापक प्रचार-प्रसार कर नगर निकायों से गांव-गांव तक पहुंचा कर आमजन को जल की महत्‍वता को समझायेँ।

उन्होंने कहा कि आगामी वर्षा ऋतु के दौरान पुराने कुएं, कुण्ड, तालाब, बावडियों, पार्क, सड़कों के किनारे पौधारोपण करने, साफ-सफाई करने एवं कर्मभूमि से मातृभूमि अभियान के तहत भामाशाहों से सहयोग लिया जाये। सभी चारागाह, सिंवायचक भूमि, जल स्रोतों की साफ सफाई कर जल संरक्षण व पौधारोपण का प्लान बनाएं। उन्होंने कहा कि स्वयंसेवी संस्थाओं, जनप्रतिनिधियों, सामाजिक संगठनों की सक्रिय भागीदारी लेकर जल स्रोतों पर श्रमदान एवं भामाशाहों से सहयोग लिया जाये। उन्होंने कहा कि पर्यावरण सुरक्षा की दृष्टि से जिले को प्लास्टिक

मुक्त बनाने के लिये सहभागिता निभाते हुये आमजन को प्रेरित करें। उन्होंने कहा कि जिले के सभी जल स्रोतों में अभियान के दौरान साफ सफाई होना सुनिश्चित की जाए। भामाशाहों के सहयोग से आवश्यक मरम्मत कार्य पूरा करें। उन्होंने अभियान के दौरान अच्छा कार्य करने वाली ठाम पंचायत, भामाशाह, सामाजिक संगठन, स्वयंसेवी संस्थाओं को आगामी 15 अगस्त व 26 जनवरी के समारोह में सम्मानित किया जायेगा। उन्होंने नगर निगम आयुक्त को बिहारीजी परिक्रमा मार्ग में धूमने वाले आवारा पशुओं, बंदरो आदि से सुरक्षा की दृष्टि से सीसीटीवी कैमरे लगवाने एवं गार्ड नियुक्त करने के निर्देश दिये। उन्होंने सुजान गंगा में साफ सफाई की दृष्टि से पूजा सामग्री की रोकने के लिए इस्टैब्लिन्ग व्यवस्था करने के निर्देश दिये।

मुख्य कार्यकारी अधिकारी जिला

परिषद मुदुल सिंह ने बताया कि जल शक्ति अभियान के केच दार रेन के तहत गांव का पानी नदी नालों में बहकर नहीं जाए इसके लिए ठाम पंचायतों व स्थानीय काश्तकारों को प्रेरित किया जा रहा है। उन्होंने तुलसी पौधा वितरण, हरियालौ राजस्थान अभियान के दौरान पौधारोपण करने, प्लास्टिक मुक्त कार्यक्रम, जल स्रोतों की साफ-सफाई, प्रभात फेरी, जल स्रोतों पर दीप प्रज्वलन, कलश यात्रा, नदी-बांध-सरोवर आदि की पूजा एवं धार्मिक एवं व्यापारिक संगठन, भामाशाह, गणमान्य व्यक्तियों के द्वारा संगोष्ठी आयोजन विभिन्न गतिविधियों की जानकारी दी। इस अवसर पर जनप्रतिनिधि, भामाशाह, सामाजिक संगठन आदि ने जिले के पौधारोपण, पार्क विकसित करने, जल स्रोतों के जीर्णोद्धार एवं सौन्दर्यकरण के लिये सुझाव दिये।

इस अवसर पर निदेशक घना मानस सिंह, अतिरिक्त कलक्टर प्रशासन घनश्याम शर्मा, अतिरिक्त कलक्टर शहर राहुल सैनी, जिला अध्यक्ष शिवानी दायमा, आयुक्त नगर निगम श्रवण बिस्नोई, सतेन्द्र गोयल, दीपराज सिंह, गिरधारी सहित जनप्रतिनिधि, भामाशाह, सामाजिक संगठन, व्यापारिक संगठनों के प्रतिनिधि एवं संबंधित अधिकारी मौजूद रहे ।

ग्रीष्मकालीन शिविर का आज समापन

- प्रतिभागियों को नृत्य, मेंहदी आदि का प्रशिक्षण दिया**

सम्मान किया। उन्होंने परिषद् के शिविर की प्रशंसा करते हुए इसे रचि अनुसार प्रतिभागों में कौशल विकास के लिए सार्थक व महत्वपूर्ण मंच बताया।

महिला सहभागिता संयोजिका वन्दना शर्मा ने बताया कि परिषद् द्वारा ग्रीष्मकालीन अभिरुचि शिविर 25 मई से 3 जून तक आयोजित किया गया था इसमें पंजीकृत सैकड़ों प्रतिभागियों को प्रतिदिन नृत्य, मेंहदी, ड्रेलक, सिलाई, कर्षिव राइटिंग, इंग्लिश स्पीकिंग, डाइंग, पालर आदि विधाओं का प्रशिक्षित द्वारा प्रशिक्षण दिया गया। समापन समारोह में सभी प्रशिक्षितों को प्रशस्ति पत्र व पुस्कार देकर सम्मानित किया गया। कार्यक्रम का संचालन श्वेता जैन ने किया।

पर्यावरण दिवस पर विचार गोष्ठी

भरतपुर (निस)। कृषि महाविद्यालय कुम्भेर पर बुधवार को विश्व पर्यावरण दिवस के उपलक्ष में विचार गोष्ठी का आयोजन किया गया।

महाविद्यालय के डीन डॉ. उदय भान सिंह ने कहा कि हम सभी पर्यावरण के आवरण में सुरक्षित हैं। हमें जीवनयापन के लिए शुद्ध वायु, जल व भोजन की जरूरत है। प्लास्टिक, पेट्रोलियम वाहनों व कोयला आधारित बिजली का प्रयोग, वनों की कटाई तथा विलासिता को आदतें हमारे पर्यावरण को प्रदूषित कर रही हैं। उन्होंने कहा कि हमारे जीवन के सुरक्षित आवरण को हम स्वयं ही कमजोर कर रहे हैं, वायु प्रदूषण स्तर इतना बढ गया है कि हमें सांस लेने में कठिनाई हो रही है, इससे अस्थमा व सांस सम्बन्धी बीमारियां बढ

सार-समाचार

हादसे में युवक की मौत, मां घायल

करोली । करौली जिले में एक दर्दनाक सडक दुर्घटना में बाइक सवार युवक की मौत हो गई, जबकि उसकी मां गंभीर रूप से घायल हो गई। यह हादसा करौली-मंडावयल मार्ग पर स्थित बुगडार गांव के पास हुआ जहां एक तेज रफ्तार पिकअप ने मोटरसाइकिल को जोरदार टक्कर मार दी। लॉगरा थानाधिकारी वासुदेव वासुदेव बसवाल ने बताया कि करौली के भट्ठा कालोनी स्थित भंवर विलास के पास निवासी 20 वर्षीय हेमंत पुत्र द्वारिका अपनी मां ममता के साथ बाइक से मध्य प्रदेश के सबलगाड जा रहा था। इसी दौरान बुगडार गांव के पास लॉगरा थाना क्षेत्र में एक पिकअप वाहन ने उनकी बाइक को टक्कर मार दी। टक्कर इतनी भीषण थी कि मां-बेटा दोनों सडक पर गिरकर गंभीर रूप से घायल हो गए।स्थानीय लोगों की मदद से दोनों मांवालों को तत्काल करौली जिला अस्पताल लाया गया जहां चिकित्सकों ने जांच के बाद हेमंत को मृत घोषित कर दिया। मां ममता का उपचार करौली अस्पताल में जारी है।घटना के बाद पिकअप चालक वाहन को मौके पर छोड़कर फरार हो गया। पुलिस ने पिकअप को जब्त कर लिया है और आरोपी चालक की तलाश शुरू कर दी गई है। इस दुखद हादसे से क्षेत्र में शोक की लहर है। पुलिस ने मामला दर्ज कर जांच शुरू कर दी है और मृतक के शव का पोस्टमार्टम के बाद शव परिजनों के सुपुर्द कर दिया। पुलिस मामले की जांच कर रही है। बताया जा रहा है कि मृतक हेमंत पुत्र द्वारका निवासी लक्ष्मणपुरा मध्य प्रदेी का मूलतः निवासी था जो भंवर विलास पैलेस के पास करौली में परिवार सहित रहता था।

विशेष योग्यजनों कल्याण शिविर 6 से

करोली । जिला कलेक्टर नीलाभ सक्सेना ने बताया कि राज्य सरकार की बजट घोषणा अनुसार राज्य में विशेष योग्यजनों के सशक्तिकरण एवं कल्याण हेतु उनकी आवश्यकता एवं पात्रता अनुसार कुत्रिअ अंग, सहायक उपकरण उपलब्ध कराने हेतु चिन्हिकरण का विशेष अभियान चला कर उर्ध्व लाभापन्न किया जाना है। उन्होंने बताया कि इस हेतु शहरी क्षेत्र में उपखण्ड अधिकारी, ठाम पंचायत स्तर पर ठाम विकास अधिकारी, पंचायत सहायक, गठित दल ठाम सेक्टर, आंगवाडी कार्यकर्ता, महिला सुपरवाईजर आशा, एनएम, महिला सुपर वाईजर साथिन के द्वारा डोर टू डोर सर्वे करवाकर शिविर में विशेष योग्यजनों की सहभागिता सुनिश्चित की जायेगी। उन्होंने बताया कि सभी कार्मिक शिविर आयोजन तिथि से पूर्व 2 से 3 दिन चिन्हिकरण शिविर का प्रचार-प्रसार डोर टू डोर सर्वे की प्रत्येक दिवस की सूचना संबंधित जिला अधिकारी सामाजिक न्याय एवं अधिकारिता विभाग के यहाँ सर्वे दल द्वारा प्रेषित की जायेगी।विशेष योग्यजन शिविर 6 जून से 30 जून 2025 तक आयोजित किये जायेंगे जिसमें यह सुनिश्चित किया जायेगा कि जिले में प्रत्येक विशेष योग्यजन को आवश्यकतानुसार उपकरण हेतु चिन्हित कर लिया गया है। और कोई भी पात्र विशेष योग्यजन चिन्हिकरण से वंचित ना रहे। इस क्रम में जिला स्तर पर 6 जून को पंचायत समिति करौली में, 10 जून को पंचायत समिति मण्डरायल, 13 जून को पंचायत समिति मासलपुर, 17 जून को पंचायत समिति सपोटरा , 20 जून को पंचायत समिति हिण्डौन, 23 जून को पंचायत समिति नादौती, 26 जून को पंचायत समिति टोडाभीम तथा 30 जून को पंचायत समिति श्रीमहावीरजी में शिविरों का आयोजन किया जाएगा। इस दौरान मुख्यमंत्री विशेष योग्यजन स्वरोजगार योजना, सुखद दाम्पत्य योजना, सामाजिक सुरक्षा पेंशन योजना, पालनहार योजना, संयुक्त सहायता उपकरण वितरण योजना, विशेष योग्यजन छात्रवृत्ति योजना से संबंधित कार्य, यूडीआईडी कार्ड पंजीयन करवाना, पेंशन, पालनहार का वार्षिक सत्यापन करवाया जाना, संयुक्त सहायता अनुदान योजनान्तर्गत कुत्रिअ अंग उपकरण वितरण संबंधी आवदेन प्राप्त करना, रेल पास रोजवेज बस पास, मैडिकल प्रमाण-पत्र बनाना आदि कार्य किये जाएँगे। उन्होंने इस संबंध में संबंधित अधिकारियों को आवश्यक दिशा निर्देश जारी किये है।

शाही कुंड का निरीक्षण

करोली । करौली उप जिला कलेक्टर एवं कार्यवाहक आयुक्त नगरपरिषद प्रेमराज मीणा ने सभापति प्रतिनिधि सुशील, एईएन शुभम जेईएफ प्तिनेश, अतिरिक्त प्रशासनिक अधिकारी आकाश शर्मा,पार्षद सम्मी बना,सामाजिक कार्यकर्ता सुमित भट्ट,संतोष,हरिश्चंकर यादव कई लोगों की उपस्थिति में करौली की ऐतिहासिक चण्डेर शाही कुण्ड की गिरी हुई दीवार सहित आरोपास के क्षेत्र का अवलोकन कर निरीक्षण किया। सामाजिक कार्यकर्ता बबलू शुक्ला ने बताया कि उपस्थित सभी लोगो ने भविष्य में जनहाति सहित और कोई नुकसान न हो इस हेतु शीघ्र ही शाही कुंड कि दीवार निर्माण एवं कुंड के अंदर सफाई अभियान के लिए आग्रह किया जिस पर आयुक्त मीणा ने शीघ्र दीवार निर्माण कराने का विश्वास दिलाया।

सियार को कुएं से निकाला

भुसावर भरतपुर (निस)। कस्बा भुसावर के सरकारी बाग में करीबन 5.5 फुट गहरे सुखे कुएं में गिरे सियार का वन विभाग की टीम ने रैस्क्यू कर जंगल में छोड दिया। टीम के प्रभारी ओमेन्द्र शर्मा ने बताया कि सरकारी बाग में स्थित खुले पड़े सुखे कुएं में एक सियार के गिर जाने की सूचना प्राप्त हुई। जिस पर तुरन्त टीम के साथ मौके पर पहुंचकर टीमीणों के सहयोग से चंटों की मशकत के बाद सियार को बाहर निकाला गया और उसे सुरक्षित जंगल में छोड दिया गया।

जनसुनवाई कार्यक्रम जारी

करोली । जिला कलेक्टर नीलाभ सक्सेना ने बताया कि ठाम पंचायत स्तरीय जनसुनवाई का आयोजन आज गुरुवार को पंचायत समिति करौली की ठाम पंचायत मुख्यालय खुबनगर के भारत निर्माण केन्द्र पर व ब्लॉक स्तरीय जनसुनवाई का आयोजन 12 जून द्वितीय गुरुवार को पंचायत समिति मुख्यालय मण्डरायल के भारत निर्माण केन्द्र पर आयोजित किया जाएगा। उन्होंने इस संबंध में संबंधित अधिकारियों को आवश्यक तैयारियों के साथ उपस्थित होने के निर्देश जारी किये है।

भाजपा पदाधिकारी की बैठक

भरतपुर (निस)। राजस्थान के मुख्यमंत्री भजनलाल भर्मा के भरतपुर आगमन के तहत स्वागत की तैयारियों को लेकर भाजपा जिलाध्यक्ष पितानंददायमा की अध्यक्षता में भाजपा पदाधिकारी एवं कार्यकर्ताओं की बैठक का आयोजन किया गया। गंगा दषहरा के शुभ अवसर पर पूरे राजस्थान में शुरू किये जाने वाला "वंदे गंगा जल संरक्षण जन अभियान" के अन्तर्गत मुख्यमंत्री द्वारा गंगा मन्दिर पर सांय काल महाआरती का आयोजन किया ।

कृषक उपयोगी जानकारी दी

करौली (निंस्)। केंद्रीय कृषि एवं किसान कल्याण मंत्रालय, भारत सरकार के निर्देशानुसार कृषि विज्ञान केंद्र, कृषि विभाग एवं अन्य सहायोगी संस्थाओं के संयुक्त तत्वाधान में इन दिनों 15 दिवसीय विकसित कृषि संकल्प अभियान का मडरायल में आयोजन किया जा रहा है।

विज्ञान केंद्र के वरिष्ठ वैज्ञानिक एवं अध्यक्ष डॉ बच्चूसिंह मीणा ने बताया कि इसी क्रम में रविवार को मंडरायल पंचायत समिति के गांव कसेड,दरगमा एवं अरोरा सहित 6 गांवों में किसान संगोष्ठियां एवं कृषक वैज्ञानिक संवाद का आयोजन किया गया जिसमे उन्नत कृषि तकनीकियों के बारे में बताया गया। गौरतलब है की इस अभियान में प्रतिदिन 6 गांवों के कृषको से संवाद किया जा रहा है। अभियान टीम मंडरा प्रभारी डॉ. आर.मीणा एवं डॉ.प्रियांशु त्रिपाठी ने बताया की रविवार को इन 6 गांवों में कृषक गोष्ठी, मीटिंग एवं समूह संवाद किया गया जिसमे किसानों को खेती की आधुनिक तकनीकियों के बारे में बताया गया। अभियान में भारतीय सरसों अनुसंधान संस्थान सेभर भरतपुर के वरिष्ठ वैज्ञानिक डॉ. वासुदेव मीणा एवं डॉ.आर. के. योगी ने खरीप फसलों की उत्पादन तकनीक पर जानकारी दी ।